



Mentamálaráðið
Fólaskúladeildin

Skúlastjóri í Runavíkar Kommunuskúla

**Starvið sum skúlastjóri í Runavíkar Kommunuskúla
verður lýst leyst til setanar frá 15. januar 2009.**

Í Runavíkar Kommunuskúla eru 441 næmingar í 1. – 10. fl., og tað starvast 54 lærarar og hjálparfólk í skúlanum.

Runavíkar Kommunuskúli er ein vælskipaður nútímans skúli við góðum arbeiðs- og lærumstøðum. Undirvísingin fer fram í trimum skúlabyggingum, Glyvra skúla, Lamba skúla og Runavíkar skúla. Í Glyvra skúla ganga næmingar í 1. – 3. flokki, í Runavíkar skúla næmingar í 4. – 10. flokki og í Lamba skúla er skipað serligt undirvísingarumhvørvi fyri næmingar, ið hava autismu. Harumframt er ein serflokkur í Glyvra skúla og ein í Runavíkar skúla.

Ábøtur eru gjørdar bæði í Glyvra skúla og Lamba skúla, so at bygningarnir lúka undirvísingarlígu krøvini, meðan Runavíkar skúli er ein nýggjur skúli, har seinasta byggistig verður tikið í nýtslu um ársskiftið. Í hesum byggistigi eru fleiri høli, ið geva skúlanum serligar undirvísingarlígar møguleikar m.a. námsfrøðiligar tæna- depil, tónleikahøli, samkomuhøli og matstova.

Umframt neyðug flokshøli og serstovur er Runavíkar skúli tøkniliga væl útgjørdur. Samvirknar talvur eru í øllum skúlastovum og í fleiri serhølum, og internet samband er í øllum skúlanum. Í Runavíkar Kommunuskúla hava allir lærarar fingið far- teldu.

Høvuðsuppgávur skúlastjórans eru

- at standa á odda fyri framhaldandi menning á námsfrøðiliga og fyrisitingarlíga økinum
- at fremja góðar arbeiðsumstøður, trivnað og gott samstarv millum næmingar, lærarar og onnur samstarvsfólk skúlans
- at skapa virðing fyri skúlanum og umstøður hjá tí einstaka fyri ávirkan og samábyrgd
- at fremja gott samstarv millum skúla og heim og eggja næmingum og foreldrum at fáa sum mest burtur úr skúlagongdini bæði fakliga og sosi- alt

Harumframt skal stjórin seta í verk

- menningarætlan fyri skúlan
- ítøkiligar broytingar samsvarandi visjón Mentamálaráðsins
- eina HR-ætlan fyri skúlan

Vit bjóða

Eitt sera spennandi starv við nógvum ymiskum uppgávum. Góðar møguleikar fyri fakligari og persónligari menning, og tú fert at taka lut í leiðsluútbúgving, sum Mentamálaráðið skipar fyri.

Førleikakrøv

Umsøkjari skal hava fólaskúlalærara- útbúgving, hava nomið ella nema sær góðkenda leiðsluútbúgving og hava starvsroyndir í fólaskúlanum.

Harumframt er tað ein fyrimunur, at umsøkjarar hava

- leiðsluroyndir frá almenna- ella privata arbeiðsmarknaðinum
- góð leiðslu- og samstarvsevni, umframt mennandi leiðslustil
- vilja og evni at royna nýggjar leiðir

Mentamálaráðið hevur sum høvuðsuppgávu at fyrisita undirvísingarmál, mentamál og gransking. Harafurt eru uppgávur viðvíkjandi kirkju, loftmiðlum, ítrótti og øðrum frítíðarvirksemi.

- áhuga fyri avbjóðingum
- góðan málførleika, serliga í føroyskum, norðurlendskum og enskum

Lønar- og setanartreytir

Setanarækið er undir Mentamálaráðnum við fyribils tænastru í Runavíkar Kommunuskúla. Tann, ið settur verður, eigur at tola broytingar í starvinum.

Starvið verður lønt í lønarflokki 37.1 sambært avtalu millum Fígjarmálaráðið og Føroya Lærarafelag, og er lønin 1. oktober 2008 kr. 39.774,20. Starvið verður sett sum sáttmálasett starv uttan so, at tann, sum settur verður, er tænastrumansettur lærari frammanundan.

Skylduga undirvísingartímatálið verður ásett eftir galdandi reglum.

Umsóknir

Umsókn saman við prógvi, C.V. o.ø. skal verða Mentamálaráðnum í hendi í **seinasta lagi 10. desember 2009 kl. 12.00.**

Umsóknin verður stílað til:

Mentamálaráðið

Hoyvíksvegur 72

Postrúm 3279

110 Tórshavn

ella við t-posti: mmr@mmr.fo

Tey, ið ynskja fleiri upplýsingar um starvið, kunnu ringja til Jenny Lydersen, undirvísingarleiddara, ella Olaus Jespersen, deildarstjóra, á tlf. 355050, ella fara á heimasíðu ráðsins: www.mmr.fo (undir teiginum leys størv).



Eik letur upp nýggja deild í Klaksvík 1. des. Í tí sambandi er móttøka á nýggju deildini **fríggjadagin 28. nov. kl. 15 til 17.** Øll eru vælkomin.

www.eik.fo

Ungdómssamfundsmøtir

í Klaksvík 28.-30. nov.

Fríggjadagin

Møti í Betesda kl. 21

SMAKKIÐ

Smakkið, og síggið, at HARRIN er góður! Sálm 34,9

Leygardagin

Opið hús í Betesda frá kl. 13-21 og bíbliutími frá kl. 15-17

Møti í Badmintonhøllini kl. 21

T.O.S. spæla

METTIST

Eg skal, tá ið eg vakni, mettast av at síggja Teg! Sálm 17, 15

Sunnudagin

Morgunmøti í Betesda kl. 11

Møti í Badmintonhøllini kl. 18 og lovsongsløta kl. 20

LIVIÐ

Tí at liva er mær Kristus! Filippib. 1, 21

Øll eru vælkomin
Betesda